

خان عبدالصمد خان (خان شہید) کے پشتو زندانی ادبی خدمات

ڈاکٹر نورالبصار امن*

Abstract

Khan Abdul Samad Khan Achakzai was born in Pukhtuns area of Baluchistan Province. He is famous with the name of Khan Shaheed meaning Martyred Khan. At the same time he was a Pukhtun leader and writer. In this articlle the author analyzes the services of Khan Abdul Samad Khan Achakzai which he served in prison (Zandani Adabi Khidmaat) meaning "the literarvy services in penitentiary". There are many freedom fighters in this region before 1947 during British Raj. There were many political and religious groups. Khan Abdul Samad Khan Achakzai struggled for the national freedom with little different thoughts. In this article author analysis the services of the Khan Shaheed which he served in the imprison (Jail).

پشتو نوں کی سرزی میں پر انگریزوں کی آمد اور اس سرزی میں پر قبضہ کرنے کا واقعہ پشتو نوں کی تاریخ کا ایک انتہائی اہم باب ہے۔ فرنگیوں کی تقریباً صد سالہ دورِ حکومت میں

* اسٹینٹ پروفیسر شعبہ پشتو جامعہ ملکانڈ، چکدرہ، خیبر پختونخوا۔

اس سرزمین پر ایسے واقعات رونما ہوئے کہ اس نے نہ صرف اس خطے کے لوگوں کے ذہنوں پر اثر کیا بلکہ اس خطے اور ہندوستان کے نقشے کو بھی بدلتا ہے۔

فرنگیوں نے پشتونوں کو غلام بنانے کیلئے ہر ممکن کوشش کی اور ہر قسم کے انسانیت سوز حربے اس سرزمین میں روا رکھے، لیکن اس مٹی نے کچھ ایسی شخصیات بھی پیدا کیں کہ جنہوں نے نہ صرف تاج برطانیہ کے خلاف بغاوت کی بلکہ ان سے مقابلے کرنے کی بھرپور کوشش بھی کی ہے اور یہ ان شخصیات کی قربانیوں کا نتیجہ ہے کہ تاج برطانیہ جیسی عظیم قوت بیہاں سے جانے پر مجبور ہو گئی۔ انگریزوں نے اپنی حکومت کے خلاف کسی بھی بغاوت کو کچلنے کیلئے زمان کا دروازہ کھولا تھا اور جو شخص حکومت کے خلاف ہوتا، ان کو بغاوت کے الزام میں قید یا نظر بند کر دیا جاتا تھا۔

تاریخ میں ایسی بہت سی شخصیات گزری ہیں جنہوں نے انگریزوں کی قید میں اپنی زندگیاں قربان کیں، لیکن حکومت کو تسلیم کرنے سے مسلسل انکار کرتی رہیں۔ ان شخصیات میں بعض اہل قلم حضرات بھی شامل تھے۔ یہ اہل قلم حضرات اگر باہر تلوار سے لڑتے تو جبل کے اندر قلم کے ذریعے آزادی کی جدوجہد کو جاری رکھتے، جس کے نتیجے میں ہندوستان کی دوسری زبانوں میں عموماً اور پشتون زبان میں خصوصاً بہت سا زندانی ادب وجود میں آیا۔ پشتون میں معلوم زندانی ادب کا سلسلہ خوشحال خان خٹک سے شروع ہوا ہے لیکن انگریز دور اور ہندوستان کی تقسیم کے بعد شعوری طور پر نظم اور نثر کی صورت میں بہت زیادہ زندانی ادب تخلیق ہوا ہے۔ پشتون ادب کے زندانی شعراء اور ادباء کی طویل فہرست میں ایک نمایاں نام خان عبدالصمد خان (خان شہید) کا بھی ہے۔

خان عبدالصمد خان 7 جولائی 1907ء کو گلستان ضلع پشین میں نور محمد کے ہاں پیدا ہوئے۔ اپنی پیدائش کے بارے میں لکھتے ہیں:—

”بزرگوں سے سنا ہے کہ میں 7 جولائی 1907ء کو پیدا ہوا ہوں، قوم قبیلے میں اچکزئی ہوں، کوئی کے ضلع پشین کے علاقے گلستان کے عنایت اللہ کاریز میں میری پیدائش ہوئی ہے۔“ ।

خان شہید چونکہ بچپن ہی سے انگریزی استعمال کی مخالفت کرنے اور انگریزوں کی

حکمرانی کو تسلیم نہ کرنے والے آزاد اور باغیانہ ذہن کے مالک تھے، اسی جذبے کے تحت خان شہید نے یہ طے کر لیا تھا کہ وہ اپنی قوم کو آزادی دلانے کے لئے عملی طور پر میدان میں اتر کر جدوجہد میں حصہ لیں تاکہ اس خطے کو انگریزوں کی غلامی سے نجات دلاسکیں۔^۲

انگریزوں کے خلاف کچھ کہنا یا کرنا اس وقت بہت مشکل کام تھا، لیکن خان شہید کو یہ اندازہ تھا کہ اس کے سوا غلامی سے نجات حاصل کرنے کا کوئی اور راستہ نہیں تھا۔ خان شہید پہلی دفعہ غازی امام اللہ خان کے ساتھ انگریزوں کے خلاف لڑنے کے لئے ۱۹۲۸ء میں جب بلوچستان سے افغانستان جا رہا تھے تو اس حرکت کا جب انگریزوں کو پتہ چلا تو انہوں نے خان شہید کو گرفتار کر کے زندان میں قید کر لیا۔ یہ خان شہید کی پہلی گرفتاری تھی۔^۳

اسی گرفتاری کے بعد مسلسل خان شہید کی گرفتاری، نظر بندی اور قید و بند کا سلسلہ شروع ہو گیا اور دوسری دفعہ فرنگی حکومت نے ۱۵ مئی ۱۹۳۰ کو اس الزام میں گرفتار کیا کہ حکومت کے خلاف لوگوں میں بغاوت پھیلا رہا ہے۔ اس کے علاوہ خان شہید کئی دفعہ گرفتار ہوئے اور انہوں نے تقریباً ۳۰ سال تک جیل کاٹی ہے۔^۴ خان شہید نے مصمم ارادہ کر رکھا تھا کہ ہر حال میں انگریزوں کی غلامی سے اپنی قوم کو آزادی دلوں گا۔ اس مقصد کے حصول کیلئے انہوں ہر طرح کی رکاوٹوں کا ڈٹ کر مقابلہ کیا اور جیل کے نگ و تاریک ماحول نے بھی خان شہید کو اپنے راستے سے نہیں ہٹایا۔

خان شہید نے نہ صرف باہر آزادی کی جدوجہد جاری رکھی بلکہ جیل کے اندر بھی انہوں نے قلم کے ذریعے مخالفت جاری رکھی۔ کیونکہ اس وقت توار سے زیادہ قلمی جہاد کی ضرورت تھی۔ خان شہید کی علم دوستی کے حوالے سے ڈاکٹر نصیب اللہ سیماں لکھتے ہیں۔۔۔

خان شہید نے سب سے پہلے خود علم کی پیاس محسوس کی اور اسی احساس کو قوم میں منتقل کرنے کی کوشش کی اور عصری علوم کو قوم کے لئے بہتر قرار دیا کیونکہ وہ جانتے تھے کہ ایک ایسا دور آنے والا ہے جس میں عصری علوم کے بغیر ترقی ناممکن ہے۔ جس کا ثبوت آج کا ترقی یافتہ دور ہے اور اس کے ساتھ دینی علوم کو بھی ضروری قرار دیا۔ خان شہید نے علم حاصل کرنے کے لئے خود عملی مثال پیش کی۔^۵

ویسے تو خان شہید نے اس حوالے سے بہت کام کیا لیکن یہاں پر ہم خان شہید کی ان ادبی خدمات کا جائزہ لیتے ہیں جو انہوں نے اپنے قید و بند کے دوران جیل میں لکھے ہیں۔ ملک رمضان ارمنی خان شہید کی قید و بند کے دوران ادبی اور قلمی خدمات کے بارے میں اس طرح رقطراز ہیں:—

خان شہید اور ان کے دیگر ساتھیوں نے انگریزوں کے خلاف بڑی جدوجہد کی، بہت سی سختیاں برداشت کیں، جیل میں بند ہوئے، جیل میں خان شہید اور ان کے ساتھیوں پر انگریزوں نے بہت سے مظالم ڈھائے اور ان پر تشدد کیا۔ خان شہید کو متواتر پابند سلامیں رکھا گیا۔ لیکن انہوں نے جیل ہی میں تعلیم کا سلسلہ جاری رکھا۔ بی اے تک ڈگری جیل ہی میں حاصل کی۔ کئی کتابیں لکھیں اور کئی کتابوں کے ترجمہ کیے اور مضامین لکھے۔ ترجمے کی کتابوں میں گلستان، ترجمان القرآن، کیمیائے سعادت، سیرت انبیٰ ﷺ کی پہلی جلد کا پشتو میں ترجمہ کیا، پشتو ڈکشنری پر کام کیا اور پشتو لکیہ دود کے نام سے پشتو میں ایک کتاب لکھی جس میں پشتو کو صوتی انداز میں لکھنے کا نظریہ پیش کیا۔ کینیڈا کے مشہور ادیب میاں یوی دارلٹ اور ڈائی سن کارٹر کی کتاب کا اردو میں ترجمہ کیا ور جیل ہی میں اپنی مشہور سوانح حیات تحریر کی۔ ۲

جیل کے اندر تمام تر سختیوں کے باوجود جو کام خان شہید نے سرانجام دیئے ہیں، وہ یقیناً قابل تعریف ہیں اور پشتو ادب کا سرمایہ ہیں۔ اب ہم ان تحریروں کا جائزہ لیتے ہیں جو انہوں نے اپنے قید و بند کے دوران لکھے ہیں۔

زم اژوند او ژوندون (میری زندگی اور جدوجہد)

خان شہید کی زندانی ادبی آثار میں یہ سب سے اہم کتاب ہے جو کہ تین جلدیوں پر مشتمل ہے۔ اس کے لکھنے کی ابتداء انہوں نے ملتان جیل سے کی تھی، اسی کے بارے میں اس کتاب کے آغاز ہی میں لکھتا ہے:

سن 1959ء جولائی کی دوسری تاریخ ہے اور میں ملتان کی ڈسٹرکٹ جیل میں ہوں اور وہاں یہ تحریر کر رہا ہوں۔۷

اس کتاب میں خان شہید نے اپنے ذاتی حالات، خاندانی پس منظر اور اپنی زندگی کے کھٹے میٹھے واقعات لکھیں ہیں، یہ سارے واقعات انہوں نے سادہ الفاظ میں بے ساختی

کے ساتھ لکھے ہیں۔ اس کتاب میں سیاسی اور تاریخی تحریکوں کے ساتھ ساتھ پشتوں ثقافت کا ذکر بھی کیا گیا ہے۔^۸ اس کتاب میں اور بہت سارے واقعات و حالات کے علاوہ جیل کے اندر وی اوقاعات بھی لکھے ہیں۔ کوئی جیل کے بارے میں لکھتے ہیں:

کوئی کی جیل میں ہر قسم کے لوگ ہمارے ساتھ رہتے تھے۔ شہری، بازاری، گاؤں والے، پٹھان، بلوج، ہزارہ، پنجابی، ہندی، بگالی، مسلمان، سکر، کرچن، ان پڑھ، سبھدار، ناگھن، عزت دار، بے عزت، بے گناہ گنہگار، منے اور پرانے شیطان، لیکن ہمارے لئے سب سے اذیت ناک چیز ان لوگوں کی بُری عادات اور فضول گفتگو تھی۔^۹

اس کتاب میں خان شہید نے مروجه رسم الخط سے انحراف کیا ہے اور اپنا رسم الخط اختیار کیا ہے۔ اگرچہ واقعات کی تاریخی ترتیب کا ربط بھی کمزور ہے، لیکن پھر بھی زندان کی تاریکیوں میں یہ چنگاری بھی بڑی روشنی کا باعث بن سکتی ہے۔ اس حوالے سے پروفیسر عبدالغنی غنو اس طرح رقطراز ہیں:

بابائے پشتوں لپاره ڈیری ستوزی پہ بند کی ھم وڑاندی وی او لا به داسی او دایو پچی د
 صغوي زور ولووا الظلوم (پریشانلو) لپاره ڈول ڈول خندونه جو ڈيل۔^{۱۰}

ترجمہ: بابائے پشتوں جیل میں بھی بہت سے مسائل سے دوچار تھے اور اس طرح کہنے میں بھی مبالغہ نہ ہوگا کہ ان کو اذیت اور تکلیف دینے اور پریشان کرنے کے لئے ہر قسم کے ہتھکنڈے استعمال کر رہے تھے۔

حمد اللہات

یہ پشتو زبان کی لغت ہے جو کہ ہزاروں ذخیرہ الفاظ پر مشتمل ہے۔ یہ لغت 1953ء میں کوئی جیل میں قیدوبند کے دوران لکھی ہوئی ہے، لیکن یہ ابھی تک زیور طباعت سے آرائش نہیں ہوئی ہے۔^{۱۱} خان شہید کی اس کوشش کو ہم انتہائی قدر کی نگاہ سے اس لئے بھی دیکھتے ہیں کہ پشتو میں لغات نگاری شروع سے ہی کم ہے اور جو لغات موجود بھی ہیں وہ ضرورت سے بہت کم ہیں اور یہ ایک علمی اور دقیق کام بھی ہے۔ اس لغت کے حوالے سے بخت اللہ لکھتے ہیں:

حمد خانی لغت پشتو کی نئی لغات میں ایک اچھا اضافہ ہے۔ ہم اس قاموں میں ہزاروں

ایسے الفاظ دیکھتے ہیں کہ وہ ابھی تک ایک لغت میں بھی نہیں تھے۔ اس قاموں کی ایک خوبی یہ بھی ہے کہ اس میں ہر لفظ کی وضاحت سلیمانی اور عام فہم پشتو میں ہوا ہے۔^{۱۲}
خان شہید کی یہ زندانی کاوش قبل صد تحسین ہے، لیکن یہ لغت ابھی تک شائع نہیں ہوئی ہے۔

پشتو ثربہ اولکیک دودو (پشتو زبان اور رسم الخط)

پروفیسر صاحبزادہ حمید اللہ کے مطابق خان عبدالصمد خان وہ اکیلا سیاسی رہنماء ہے جنہوں نے قید و بند کے دوران سب سے زیادہ کتابیں لکھی ہیں، جس میں ایک چھوٹی سی کتاب پشتو ثربہ اولکیک دودو بھی شامل ہے۔^{۱۳}

پروفیسر صاحب کی اس بات میں اگرچہ تھوڑا مبالغہ ہے، کیونکہ سیاسی زندانی رہنماؤں میں عموماً اور پشتوں رہنماؤں میں خصوصاً بہت ساروں نے جمل ہی میں کتابیں لکھی ہیں۔
یہ کتاب خان شہید نے جون ۱۹۵۶ء میں لکھی ہے ان دنوں میں خان شہید سنٹرل جیل لاہور میں قید تھا اور لاہور کے جسٹس شیر احمد کی عدالت میں دفعہ ۱۵۳, ۱۲۴, ۱۲۳ کے تحت آپ کے خلاف مقدمات چل رہے تھے۔ اس عدالت میں خان شہید نے جو بیان دیا ہے وہ ۲۵ اکتوبر ۱۹۵۶ء کو لاہور کے سنٹرل جیل میں لکھا گیا ہے۔^{۱۴}

تو اسی حوالے سے یہ خان شہید کی زندانی تخلیقات میں شمار ہوتا ہے۔

یہ کتاب پہلی بار ۱۹۵۶ء میں "ورور پشتون" تنظیم نے شائع کی۔ اس کی دوسری طباعت میں کتاب کی اصل متن صرف ۴۹ صفحات پر مشتمل ہے، جس میں پشتو رسم الخط کے بارے میں لکھا گیا ہے۔ اس کے علاوہ ۱۳۷ صفحوں پر ان اعتراضات کے جوابات ہیں جو لوگوں نے اسی رسم الخط پر اٹھائیں ہیں۔ یہ کتاب دوسری بار پشتو نجوا ادبی شعبہ کوئٹہ کی طرف سے شائع ہوئی ہے۔

خان شہید کی یہ منفرد رسم الخط اس تک محدود رہ گئی اور اسکے بعد کسی نے بھی خان شہید کی رسم الخط میں دلچسپی نہیں لی سوائے پروفیسر عبدالغنی غنو کے کہ وہ واحد پشتوں ہے کہ صمدخانی رسم الخط میں ابھی تک لکھائی کر رہے ہیں۔ اس کے علاوہ خان شہید نے جمل میں

دوسری زبانوں سے جو ترجم کیے ہیں اس کا بھی جائزہ لیتے ہیں۔

گلستان

یہ شیخ سعدی شیرازی کی کتاب "گلستان" کافارسی سے پشتو ترجمہ ہے جو کہ انہوں نے کوئی اور مچھ جیل میں کیا ہے۔ فارسی نثر کو پشتو نثر میں اور فارسی اشعار کو پشتو اشعار میں ترجمہ کیا گیا ہے۔ اس کتاب کی انتساب اپنے والد صاحب نور محمد خان اچزنی کے نام کیا ہے۔ خان شہید اس ترجمے کے بارے میں خود لکھتے ہیں۔۔۔

"میں نے اپنی پہلی کوشش شیخ سعدی کی کتاب "گلستان" سے کیا۔ کیونکہ یہ کتاب صدیوں سے جنوبی پشتو نخوا میں عام طور پر لوگ پڑھ رہے ہیں"۔ ۱۵

ترجمان القرآن

یہ اردو کی چند معترض اور مستند تفاسیر میں سے ایک ہے جو مولانا ابوالکلام آزاد نے لکھی ہے۔ اس تفسیر کو خان شہید نے پشتو میں ترجمہ کیا ہے۔ اس کی ابتداء ۱۹۴۸ء میں مچھ جیل سے کیا ہے۔ ۱۶ اس ترجمے سے خان شہید کی علیت اور مذہبی عقیدت کا اندازہ ہوتا ہے، لیکن یہ تفسیر ابھی تک شائع نہیں ہوئی۔

کیمیائے سعادت

کیمیائے سعادت مشہور بزرگ امام عزالی کی مشہور تصنیف ہے اس کا اصل موضوع اخلاقیات پر مشتمل ہے کیونکہ پشتو نوں کے معاشرے میں اس وقت اسی طرح اخلاقیات کی ضرورت تھی اسی ضرورت کے منظر اس مشہور کتاب کا پشتو میں ترجمہ خان شہید نے کیا ہے۔

سیرت النبی

یہ سیرت النبی پر مولانا شبی نعمنی کی لکھی ہوئی مشہور کتاب ہے۔ اس کی پہلی جلد کا ترجمہ خان شہید نے اس غرض سے کیا ہے کہ پشتوں اپنے پیغمبر ﷺ کی سیرت سے آگاہی

حاصل کریں۔

و ازادی پاپی (آزادی کا افق):

یہ کتاب چارٹ اور ڈائسن کارٹ کی انگریزی کتاب Future of Freedom کے جو کہ خان شہید نے "و ازادی پاپی" کا نام سے پشتو میں ترجمہ کی ہے لیکن یہ ترجمہ نامکمل ہے۔

جیل میں چونکہ بہت سی مشکلات ہوتی ہیں دوسری قسم کی تحقیقات کے نسبت شاعری اور ترجم اچھے طریقے سے ہوئے ہیں، اس لیے خان شہید نے چند اہم کتابوں کا مترجم رہے ہیں۔

اس کے علاوہ خان شہید نے جیل میں بہت سارے خطوط بھی لکھے ہیں جس کا اردو ترجمہ پروفیسر عبدالغنی غنو نے "خان شہید کے خطوط" کے نام سے کیا ہے۔ اگر خان شہید کی یہ آثار زیور طباعت سے آراستہ ہو جائے تو یہ پشتو کی عجیبات میں اچھا اضافہ ثابت ہو جائے گا۔

حوالہ جات


- ۱۔ اچکزئی، عبدالصمد خان، "مرا ثروند او ثروندوون" (لومڑے ٹوک) پشتوخوا خوردنی کوئنے ۲۰۰۴ء، ص ۶۷۔
- ۲۔ ارماني ملک، رمضان، تحریک آزادی کے عظیم سالار، ماہنامہ سحار کوئنہ دسمبر ۲۰۱۳ء، ص ۹۔
- ۳۔ اچکزئی، عبدالاصمع خان، "مرا ثروند او ثروندوون" (لومڑے ٹوک) پشتو خوردنی کوئنے ۲۰۰۴ء، ص ۳۳۷۔
- ۴۔ اکبر ہوتی، ایڈوکیٹ، "خان شہید عبدالصمد خان اچکزئی"، کپاسون مجلہ مردان، نومبر دسمبر ۲۰۱۲ء، ص ۶۔
- ۵۔ سیما ب، نصیب اللہ ڈاکٹر، "خان شہید کی رہنمایی خصوصیات"، روزنامہ مشرق کوئنہ، دسمبر ۲۰۰۳ء، ص ۹۔
- ۶۔ ارماني ملک، رمضان "تحریک آزادی کے عظیم سالار"، ماہنامہ سحار کوئنہ دسمبر ۲۰۱۳ء، ص ۹۔
- ۷۔ اچکزئی، عبدالصمد کان، "مرا ثروند او ثروندوون" (لومڑے ٹوک) پشتوخوا خوردنی کوئنہ، ۲۰۰۷ء، ص ۶۸۔
- ۸۔ افغان، بخت اللہ، "خان شہید ثروند او د هغه او بلی صحافتی خدمات" پشو ڈیپارٹمنٹ بلوچستان یونیورسٹی س ن ص ۱۸۔
- ۹۔ اچکزئی، عبدالصمد خان، "مرا ثروند او ثروندوون" (لومڑے ٹوک) پشتوخوا خوردنی کوئنے ۲۰۰۴ء، ص ۱۵۸۔

- ۱۰۔ غنو، عبدالغنی پروفیسر، ”مقدمہ زما ژروند او ټرندوان“، د عبدالصمد خان، ص ۳۹۱۔
- ۱۱۔ عبدالصمد خان اچزئی۔ 13.4.2013 PS.etactary
- ۱۲۔ افغان، بخت اللہ ”خان شہید ژوند او ډھنہ ادبی خدمات“ پشتو ڈیپارٹمنٹ بلوچستان یونیورسٹی س ن ص ۷۶۔
- ۱۳۔ حمید اللہ، صاحبزادہ، پروفیسر، پشتو ادب بلوچستان میں ”پشتو ادبی بورڈ پشاور۔
- ۱۴۔ اچزئی، عبدالصمد خان ”حکایتی بیان“، پشتوخوا ملی عوامی پارٹی اسلام آباد۔ دسمبر ۲۰۰۶ء، ص ۲۰۔
- ۱۵۔ افغان، بخت اللہ ”خان شہید ژوند او ډھنہ ادبی صحافتی خدمات“ پشتو ڈیپارٹمنٹ بلوچستان یونیورسٹی س ن ص ۱۶۔

New Publication of NIHCR

ETHNICITY, ISLAM AND NATIONALISM Muslim Politics in the North-West Frontier Province (Khyber Pakhtunkhwa) 1937-1947

Sayed Wiqar Ali Shah



About The Book

This book deals with the complex political and ideological developments in the North-West Frontier Province during the last decade of colonial rule. By focusing on the Khudai Khidmatgar movement it examines the emergence of modern styles of

agitational and democratic politics among the NWFP Muslims, the majority of whom were Pashtoons. The issue of Pashtoon ethnicity, its interaction with subcontinental Muslim identity and Indian nationalism, are central themes of this study. This tripolar relationship had its ambiguities, especially in relating Pashtoon ethno-regionalism with Muslim nationalism as articulated by the All-India Muslim League.

This study focuses on the politics of the North West Frontier Province of undivided India between 1937 and 1947, the only Muslim majority province which supported the Indian National Congress in its struggle against the British Raj.

It also explores the rise of the Khudai Khidmatgars, the Congress 'desertion' of the Frontier people on the eve of Partition, the dismissal of the provincial Congress ministry by M.A. Jinnah, and the ambiguous position of the Khudai Khidmatgars in the context of the new nation of Pakistan.

— SEND YOUR SUBSCRIPTION NOW —

National Institute of Historical and Cultural Research
Centre of Excellence, Quaid-i-Azam University (New Campus)
PO Box No. 1230, Islamabad - Pakistan.